

प्रेषक,

अतर सिंह,
उप सचिव,
उत्तराखण्ड शासन।

सेवा में,

महानिदेशक,
चिकित्सा स्वास्थ्य एवं परिवार कल्याण,
उत्तराखण्ड देहरादून।

चिकित्सा अनुभाग-4

विषय:- सचल चिकित्सा वाहनों के संचालन/प्रबन्धन हेतु प्रतिपूर्ति दावे का भुगतान।
देहरादून : दिनांक 24 जून, 2013

महोदय,

उपर्युक्त विषयक आपके पत्र संख्या-16प/वाहन/5/2008/14229, दिनांक 11-6-2013 के सन्दर्भ में मुझे यह कहने का निदेश हुआ है कि सचल चिकित्सा वाहनों के संचालनार्थ माह अप्रैल, 2013 हेतु अनुमोदित धनराशि में से प्राप्त यूजर्स चार्जेज तथा अनुपस्थित स्टॉफ व अक्रिय उपकरणों के दृष्टिगत रुपये 11,47,216.00 की कटौती करते हुए माह अप्रैल, 2013 के लिए रुपये 68,86,117.00 (रुपये अड़सठ लाख छियासी हजार एक सौ सत्रह मात्र) के भुगतान हेतु रुपये 68,86,000.00 (रुपये अड़सठ लाख छियासी हजार मात्र) की धनराशि निम्नलिखित शर्तों एवं प्रतिबन्धों के अधीन अवमुक्त करने की श्री राज्यपाल सहर्ष स्वीकृति प्रदान करते हैं:-

1. स्वीकृत की जा रही धनराशि कोषागार से आहरित कर सचल चिकित्सालयों के संचालन हेतु संचालनकर्ता फर्म को उनके साथ निष्पादित अनुबन्ध की शर्तों एवं प्रतिबन्धों के अधीन तथा स्वीकृत दरों के अनुरूप नियमानुसार देय धनराशि बैंक ड्राफ्ट के माध्यम से भुगतान की जायेगी।
2. अवमुक्त की जा रही धनराशि का आहरण एवं व्यय वित्त विभाग के शासनादेश संख्या-183/XXVII(1)2012, दिनांक 28-03-2012 एवं 193/XXVII(1)2012, दिनांक 30-03-2012 एवं 321/XXVII(1)2012, दिनांक 19-06-2012 में दी गई इंगित शर्तों एवं प्रतिबन्धों के अधीन किया जायेगा।
3. भुगतान करने से पूर्व यह सुनिश्चित कर लिया जाय कि सचल चिकित्सा वाहनों का संचालन एमओयू में निर्धारित शर्तों तथा योजना के सम्बन्ध में समय-समय पर निर्गत दिशा निर्देशों का अनुपालन सुनिश्चित करते हुए किया जा रहा है।
4. भविष्य में धनराशि के प्रस्ताव के साथ सभी पदों की औचक निरीक्षण आख्या उपलब्ध करायी जायेगी एवं पूर्व इंगित कमियों को ठीक किये जाने की कार्यवाही सुनिश्चित की जायेगी एवं तदनुसार कृत कार्यवाही की आख्या शासन को उपलब्ध करायी जायेगी।
5. सेवा प्रदाता फर्म को उपलब्ध करायी जा रही धनराशि का विस्तृत व्यय विवरण, उपयोगिता प्रमाण पत्र एवं प्रमाणित लेखा शासन को उपलब्ध कराया जायेगा।
6. वाहनों में स्टॉफ के अनुपलब्धता एवं मशीनों के खराब होने की सूचना प्राप्त होने पर कार्यदायी संस्था को स्टाफ की उपलब्धता एवं खराब मशीन को तत्काल ठीक कराने हेतु नोटिस दिये जाने की कार्यवाही की जाय।
7. सचल चिकित्सा वाहनों द्वारा चिकित्सा सुविधा उपलब्ध कराने में यदि अनुबन्ध की शर्तों के अनुसार सम्बन्धित फर्म द्वारा समयबद्ध कार्यवाही न की जा रही हो, तो अनुबन्ध के शर्तों के अधीन उसके विरुद्ध भी कार्यवाही सुनिश्चित की जाय।

8. इस सम्बन्ध में होने वाला व्यय वित्तीय वर्ष 2013-14 के आय-व्ययक के अनुदान संख्या-30 के लेखाशीर्षक 2210- चिकित्सा तथा लोक स्वास्थ्य, 06-लोक स्वास्थ्य, 101-रोगों का निवारण तथा नियंत्रण, 99-राज्य सरकार द्वारा निजी सहभागिता के आधार पर विभिन्न स्वास्थ्य कार्यक्रमों का संचालन पी.पी.पी., 20-सहायक अनुदान/अंशदान/राज सहायता-00-आयोजनागत के नामे डाल जायेगा।

यह आदेश वित्त विभाग के अ0शा0 संख्या-36(P)/XXVII(3)/2013-14, दिनांक 21, जून, 2013 में प्राप्त उनकी सहमति से जारी किये जा रहे हैं।
संलग्नक-यथोपरि।

भवदीय,

(अतर सिंह)


उप सचिव।

संख्या-785(1)/XXVIII-4-2013-44/(10)2012, तददिनांक

प्रतिलिपि:- निम्नलिखित को सूचनार्थ एवं आवश्यक कार्यवाही हेतु प्रेषित।

1. प्रमुख सचिव, मुख्यमंत्री उत्तराखण्ड शासन।
2. महालेखाकार, उत्तराखण्ड, माजरा देहरादून।
3. निदेशक कोषागार, उत्तराखण्ड देहरादून।
4. वरिष्ठ कोषाधिकारी, साइबर ट्रेजरी लक्ष्मी रोड देहरादून।
5. वित्त नियंत्रक चिकित्सा स्वास्थ्य एवं परिवार कल्याण उत्तराखण्ड देहरादून।
6. जैन स्टूडियो कैम्पस, सिंधिया विला, सरोजनी नगर नई दिल्ली- 110016
7. बजट राजकोषीय, नियोजन व संसाधन निदेशालय, सचिवालय, देहरादून।
8. वित्त(व्यय नियंत्रण) अनु-3 एवं 1 / नियोजन विभाग/एन0आई0सी0।
9. गार्ड फाईल।

आज्ञा से,



(अतर सिंह)

उप सचिव।